

ಶ್ರೀ ಎಸ್. ಆರ್. ಬೊಮ್ಮಾಯಿ — ಮಾನ್ಯ ಅಧ್ಯಕ್ಷರಲ್ಲಿ ನಾನು ಕಳಕಳಿಯಿಂದ ಮನವಿ ಮಾಡಿ ಕೊಳ್ಳುತ್ತೇನೆ. ಏನೆಂದರೆ ಸದಸ್ಯರು ಕೀಳಬಹುದಾದ ಒಂದೊಂದೇ ಪ್ರಶ್ನೆಗಳಿಗೆ ಉತ್ತರವನ್ನು ಮಾನ್ಯ ಸಚಿವರು ಕೊಟ್ಟರೆ ಬಹಳ ಒಳ್ಳೆಯದು. ಕಳೆದ ಸಾರಿ ೨೩ ಪರ್ಸೆಂಟ್ ಗ್ರೇಸ್ ಮಾರ್ಕ್ಸ್‌ನ್ನು ಸೇರಿಸಿ ಕೊಟ್ಟಿದ್ದೀರಿ. ಕಳೆದ ಸಾರಿ ಇಂಜಿನಿಯರಿಂಗ್ ಕಾಲೇಜ್‌ನಲ್ಲಿ ೨ ಸಾರಿ ಅನ್ವರ್ ಪೇಪರ್‌ಗಳನ್ನು ಎಕ್ಸಾಮಿನ್ ಮಾಡಿತ್ತು ಒಳ್ಳೆಯದಾಯಿತು. ಆದ್ದರಿಂದ ನಾನು ಹೇಳುವುದೇನೆಂದರೆ ಈ ವಿಚಾರದಲ್ಲಿ ಏನು ಅನಾಮಲಿ ಇದೆ ಅದನ್ನು ಸರಿಪಡಿಸುವ ಬಗ್ಗೆ ಸರ್ಕಾರದ ಧೋರಣೆ ಏನು ಎಂಬುದನ್ನು ತಿಳಿಸಬೇಕು ?

ಶ್ರೀ ಆರ್. ಗುಂಡೂರಾವ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ಮೆಡಿಕಲ್ ಮತ್ತು ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಕಳೆದ ವರ್ಷ ಗ್ರೇಸ್ ಮಾರ್ಕ್ಸ್ ಏನು ಕೊಟ್ಟಿದ್ದಾರೆ, ಈ ವರ್ಷ ಕೊಟ್ಟಿಲ್ಲ ಇದರಿಂದ ಕಳೆದ ವರ್ಷ ೯೩ ಪರ್ಸೆಂಟ್ ತೆಗೆದುಕೊಂಡವರಿಗೆ ಸೀಟ್ ಸಿಕ್ಕಿದರೆ ಈ ವರ್ಷ ೯೦ ಪರ್ಸೆಂಟ್ ತೆಗೆದುಕೊಂಡವರಿಗೆ ಸೀಟ್ ಸಿಕ್ಕುವುದಿಲ್ಲ ಎಂಬ ಶಂಕೆಯನ್ನು ವ್ಯಕ್ತವಾಗಿ ಇದರ ಬಗ್ಗೆ ಸರ್ಕಾರದ ಧೋರಣೆ ಏನು ಎಂದು ಕೇಳಿದ್ದಾರೆ. ಇದಕ್ಕೆ ನಾನಾದರೂ ಹೇಳುವುದಿಷ್ಟೆ, ಕಳೆದ ಸಾರಿ ಏತಕ್ಕೆ ಗ್ರೇಸ್ ಮಾರ್ಕ್ಸ್ ಕೊಟ್ಟರು, ಈ ಸಾರಿ ಏತಕ್ಕೆ ಕೊಟ್ಟಿಲ್ಲ, ಇದಕ್ಕೆ ಕಾರಣ ಏನು ಎಂಬುದನ್ನು ಸಂಬಂಧಪಟ್ಟವರನ್ನು ಕರೆಸಿಕೊಂಡು ವಿಚಾರಿಸಿ ಇವತ್ತು ಇಲ್ಲಿ ನಾಳೆ ಇದರ ಬಗ್ಗೆ ಈ ಸದನಕ್ಕೆ ಒಂದು ಹೇಳಿಕೆಯನ್ನು ಕೊಡುತ್ತೇನೆ.

### CALLING ATTENTION TO A MATTER OF URGENT PUBLIC IMPORTANCE

*re. Hardship caused to the small ryots for installing Pump Sets in their field*

ಶ್ರೀ ಎ. ಜಿ. ಕೊಡಗಿ (ಬೈಂದೂರು). — ಮಾನ್ಯ ಅಧ್ಯಕ್ಷರೇ. ವಿದ್ಯುಚ್ಛಕ್ತಿ ಜೋಡಣೆಗಾಗಿ ರೈತರ ಅರ್ಜಿಗಳನ್ನು ಸಲ್ಲಿಸಿದಾಗ ಅರ್ಜಿಯ ಜೊತೆಯಲ್ಲಿ ನೀರಿನ ಹಕ್ಕುಪತ್ರವನ್ನು ಕಡ್ಡಾಯವಾಗಿ ಲಗತ್ತಿಸಬೇಕೆಂದು ಒತ್ತಾಯ ಮಾಡುತ್ತಿರುವುದನ್ನು ತಪ್ಪಿಸುವ ಬಗ್ಗೆ ಮಾನ್ಯ ಮುಖ್ಯಮಂತ್ರಿಯವರ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಆರ್. ಗುಂಡೂರಾವ್. — ಕರ್ನಾಟಕ ವಿದ್ಯುಚ್ಛಕ್ತಿ ವಿತರಣೆಯ ನಿಭಂಧನೆಗಳಿಗನುಗುಣವಾಗಿ ನೀರಾವರಿ ಪಂಪುಸೆಟ್‌ಗೆ ವಿದ್ಯುಚ್ಛಕ್ತಿಗಾಗಿ ಅರ್ಜಿಸಲ್ಲಿಸುವಾಗ ಅರ್ಜಿದಾರನು ಸಂಬಂಧಪಟ್ಟ ಗ್ರಾಮ ಪಂಚಾಯತು ಅಧ್ಯಕ್ಷರು/ಕಾರ್ಯದರ್ಶಿ ಅಥವಾ ಕಂದಾಯ ಇಲಾಖಾಧಿಕಾರಿಗಳಿಂದ ಪಂಪು ಸೆಟ್‌ನ್ನು ಕೂಡಿಸಬೇಕಾಗಿರುವ ಬಾವಿಯು ಅರ್ಜಿದಾರನಿಗೆ ಸೇರಿದ ಎಂಬಂತೆ ನೀರಿನ ಹಕ್ಕು ಪತ್ರವೊಂದನ್ನು ಪಡೆದು ಅರ್ಜಿಯ ಜೊತೆಯಲ್ಲಿ ಲಗತ್ತಿಸಬೇಕಾಗಿದೆ. ಈ ನಿಭಂಧನೆಯು ಯಾವ ಅನಧಿಕೃತ ವ್ಯಕ್ತಿಗೆ ಸೇರಿದ ಬಾವಿಗೆ ಪಂಪುಸೆಟ್‌ನ್ನು ಜೋಡಿಸುವಂತೆ ಇರಲು ಅಗತ್ಯವಾಗಿದೆ.

ನೀರಿನ ಹಕ್ಕುಪತ್ರವನ್ನು ಪಡೆಯುವಲ್ಲಿ ಒದಗುವ ತೊಂದರೆಗಳ ವಿಚಾರವಾಗಿ ರೈತ ವಿದ್ಯುಚ್ಛಕ್ತಿ ಗ್ರಾಹಕರಿಂದ ಅರ್ಜಿಗಳು ಬಂದಿವೆ. ಪಂಪುಸೆಟ್‌ಗೆ ವಿದ್ಯುಚ್ಛಕ್ತಿ ಒದಗಿಸುವಲ್ಲಿ ಬಾವಿಯನ್ನೊಳಗೊಂಡ ಭೂಮಿಯು ಅರ್ಜಿದಾರನಿಗೆ ಸೇರಿದ್ದು ಎಂದು ತೋರಿಸುವ ಖತಾ ಸರ್ವೆಗಳಿಗೇಟು ಸಾಕಾಗಬಹುದೆಂದು ತೋರುತ್ತದೆ. ಆದ್ದರಿಂದ ಸರಕಾರವು ವಿದ್ಯುಚ್ಛಕ್ತಿ ಮಂಡಳಿಯೊಡನೆ ನೀರಿನ ಹಕ್ಕು ಪತ್ರವನ್ನು ಕೂಡಬೇಕೆಂದ ಕ್ರಮವನ್ನು ರದ್ದು ಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತಿದೆ. ಹತ್ತಿರದಲ್ಲೆಯೇ ಒಂದು ನಿರ್ಧಾರವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಎ. ಜಿ. ಕೊಡಗಿ: — ಮಾನ್ಯ ಮುಖ್ಯಮಂತ್ರಿಯವರು ನೀಡಿದ ಹೇಳಿಕೆಯ ಪ್ರಕಾರ ಈ ರೀತಿ ಹಕ್ಕು ಪತ್ರ ಕಡ್ಡಾಯ ಮಾಡುವುದರಿಂದ ರೈತರಿಗೆ ತೊಂದರೆಯಾಗುತ್ತದೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆ ಇದೇ ಅಲ್ಲದೆ ಬೇರೆ ಬೇರೆ ಇದರ ಹಿನ್ನೆಲೆಗಳಿಗೂ ಕೂಡ ನಾವು ಆಗಾಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಲೇ ಇದ್ದೇವೆ ಈ ವಿಚಾರವನ್ನು ಹಿಂದಿನ ಸರ್ಕಾರದಲ್ಲಿ ವಿದ್ಯುಚ್ಛಕ್ತಿ ಸಚಿವರಾಗಿದ್ದ ಶ್ರೀಮಾನ್ ಶ್ರೀನಿವಾಸರವರು ಒಪ್ಪಿದ್ದರು. ಆದರೆ ಈಗ ತಾವು ಇದನ್ನು ಅರ್ಧ ಒಪ್ಪಿಕೊಂಡಂತೆ

ಕಾಣುತ್ತದೆ. ಇನ್ನುಳಿದ ಅರ್ಧ ಹಾಗೆಯೇ ಉಳಿದಿದೆ ಎಂದು ನನಗೆ ಅನಿಸುತ್ತದೆ. ತಮಗೆ ಗೊತ್ತಿರುವಂತೆ ಒಬ್ಬ ರೈತ ಪಂಪ್‌ಸೆಟ್ಟುಗಳನ್ನು ಖರೀದಿಮಾಡಿ ಅದನ್ನು ತನ್ನ ಜಮೀನಿನಲ್ಲಿ ಜೋಡಿಸಿ ಅದಕ್ಕೆ ವಿದ್ಯುಚ್ಛಕ್ತಿಯನ್ನು ಕೊಡಬೇಕೆಂದು ಅರ್ಜಿಯನ್ನು ಹಾಕುತ್ತಾನೆ. ಆದರೆ ಬೇರೆಯವರ ಜಮೀನಿನಲ್ಲಿರುವ ಬಾವಿಗೆ ಇವನು ಪಂಪ್‌ಸೆಟ್ಟನ್ನು ಜೋಡಿಸುವುದಕ್ಕೆ ಹೋಗುವುದಿಲ್ಲ. ಬಂದುವಳಿ ವಿದ್ಯುಚ್ಛಕ್ತಿ ಮಂಡಲಿಯವರು ವಿದ್ಯುಚ್ಛಕ್ತಿಯನ್ನು ಕೊಡದಿದ್ದರೆ ಆ ರೈತ ಪಂಪ್‌ಸೆಟ್ ಮೇಲೆ ತೊಡಗಿಸಿದ ಬಂಡವಾಳ ಹಾಳಾಗುತ್ತದೆ. ಆಕಸ್ಮಾತ್ ಬೇರೆ ಯಾರೋ ಒಬ್ಬರ ಬಾವಿಗೆ ಪಂಪ್‌ಸೆಟ್ ಜೋಡಿಸಿ ಅದಕ್ಕೆ ವಿದ್ಯುಚ್ಛಕ್ತಿ ಕೊಡಬೇಕೆಂದು ಕೇಳಿದರೆ, ವಿದ್ಯುಚ್ಛಕ್ತಿ ಮಂಡಲಿಯವರಿಗೆ ಇದರಿಂದ ಏನೂ ನಷ್ಟ ಇಲ್ಲ. ಅವನಿಂದ ಮಂಡಲಿಗೆ ಬರಬೇಕಾದ ಹಣವನ್ನು ತೆಗೆದುಕೊಂಡು ಕೊಟ್ಟಿರುತ್ತಾರೆ. ಅದೂ ಅಲ್ಲದೆ ಜಮೀನಿನ ತಕರಾರು ಇದ್ದರೆ ಅದಕ್ಕೆ ಕಂದಾಯ ಇಲಾಖೆಯವರಿದ್ದಾರೆ. ನಮ್ಮ ಕಡೆ ಚಾಲುಗೇಣಿ ಕೇಸುಗಳು ಇನ್ನೂ ತೀರ್ಮಾನ ಆಗಿಲ್ಲ. ಅದು ತೀರ್ಮಾನ ಆಗುವವರೆಗೂ ನಾವು ವಿದ್ಯುಚ್ಛಕ್ತಿಯನ್ನು ಕೊಡುವುದಿಲ್ಲ. ನಮಗೆ ಅರ್ಜಿಯ ಜೊತೆಯಲ್ಲಿ ನೀರಿನ ಹಕ್ಕುಪತ್ರವನ್ನು ಲಗತ್ತಿಸಲೇ ಬೇಕೆಂದು ತಾವು ಹೇಳುವುದಾದರೆ ಇದರಿಂದ ರೈತರಿಗೆ ಬಹಳ ತೊಂದರೆಯಾಗುತ್ತದೆ.

ಆದ್ದರಿಂದ ನಾನು ತಮ್ಮಲ್ಲಿ ಪ್ರಾರ್ಥಿಸಿಕೊಳ್ಳುವುದೇನೆಂದರೆ, ಈಗ ವಿದ್ಯುಚ್ಛಕ್ತಿ ಮಂಡಲಿಯವರು ರೈತರ ಮೇಲೆ ಏನೊಂದು ನಿಬಂಧನೆಯನ್ನು ಹಾಕುತ್ತಿದ್ದಾರೆ ಅದನ್ನು ಇನ್ನೊಂದು ಹಾಕದೆ ವಿದ್ಯುಚ್ಛಕ್ತಿಯನ್ನು ನೀರಾವರಿ ಪಂಪ್‌ಸೆಟ್ಟುಗಳಿಗೆ ಸರಬರಾಜು ಮಾಡಬೇಕೆಂದು ಆ ವಿದ್ಯುಚ್ಛಕ್ತಿ ಮಂಡಲಿಯವರಿಗೆ ಆದೇಶ ನೀಡಬೇಕೆಂದು ಮಾನ್ಯ ಮುಖ್ಯ ಮಂತ್ರಿಯವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ನಾನು ಮುಖ್ಯಮಂತ್ರಿಯಾಗಿ ಬಂದಮೇಲೆ ಎಲ್ಲ ಏನು ಕೆಲಸವಿದೆ ಎಲ್ಲಿ ತೊಂದರೆ ಇದೆ ಎಂಬುದು ನನಗೆ ಗೊತ್ತಿದೆ, ಶ್ರೀಮಾನ್ ಕೊಡಗಿಯವರು ಶೀಘ್ರವಾಗಿ ರೈತನಿಗೆ ಏನು ತೊಂದರೆ ಇದೆ ಅದು ಇಲ್ಲದೆ ರೀತಿ ಆದಷ್ಟು ಬೇಗ ಯಾವರೀತಿಯಿಂದಲಾದರೂ ನಿಮರಿಗೆ ಬೇಕೆಂದು ಹೇಳಿದ್ದಾರೆ. ಆದ್ದರಿಂದ ರೈತರಿಗೆ ಯಾವರೀತಿ ತೊಂದರೆಯಾಗಿದೆ ಅದನ್ನು ಯಾವರೀತಿ ಬಗೆ ಹರಿಸಬೇಕೆಂದು ವಿಚಾರಮಾಡಿ ನಿವಾರಿಸುತ್ತೇವೆ.

ಶ್ರೀ ಆನಂದ ಕುಂದ ಹೆಗ್ಡೆ.—ಸ್ವಾಮಿ, ನೀವು ವಾತನಾಡುವಾಗಲೇ ಗ್ರಾಮಾಂತರ ಪ್ರದೇಶದಲ್ಲಿ ಯಾವರೀತಿ ಇದೆಯೆಂದು ಗೊತ್ತಿದೆ ಎಂದು ತಮ್ಮ ಪ್ರತಿಕ್ರಿಯೆಯನ್ನು ಹೇಳಿದ್ದೀರಿ, ಆದರೆ ನನ್ನ ಜಿಲ್ಲೆಯಲ್ಲಿ ಹೊಳೆಗಳ ಪಕ್ಕದಲ್ಲಿ ಪಂಪ್‌ಸೆಟ್ಟುಗಳನ್ನು ಹಾಕಿಕೊಳ್ಳುವುದಕ್ಕೆ ಕೆ.ಇ.ಬಿ.ಯವರು ಬಿಡುವುದಿಲ್ಲ. “ಹೊಳೆ ನೀರಿಗೆ ದೊಣ್ಣೆ ನಾಯಕನ ಅಪ್ಪಣೆಯೇ” ಎನ್ನುವ ಹಾಗೆ ಅಲ್ಲಿ ಹೊಳೆ ಪಕ್ಕದಲ್ಲಿ ಭಾವಿ ತೊಡಿಕೊಳ್ಳುವುದಕ್ಕೆ ಹಕ್ಕುಪತ್ರವನ್ನು ತರಬೇಕಾಗುತ್ತದೆ ಇದು ಯಾರ ಮೂಲಕ ತರಬೇಕು? ತಹಶೀಲ್ದಾರ್ ಹಾಗೂ ಗ್ರಾಮದ ಕಾರ್ಯದರ್ಶಿ ಹತ್ತಿರ ಹೋಗಬೇಕಾಗುತ್ತದೆ. ಅವನಿಗೆ ಸಾಕಷ್ಟು ಕಿರುಕುಳ ಹಾಗೂ ತೊಂದರೆ ಇದೆ, ಆದರೆ ಮೇಲೆ ಬೆಳಕು ಚೆಲ್ಲುವುದಕ್ಕೆ ನಾನು ಹೇಳಿದೆ, ತಮಗೆ ಯಾವುದು ಗೊತ್ತಿಲ್ಲವೆಂದು ಹೇಳುವವಲ್ಲ?

re (ii) **Payment of wages to the workers in respect of the Period during which they were arrested under MISA**

SRI H. GANGADHARAN.—Sir, I call the attention of the Minister for Labour, Small Scale Industries and Wakfs to the failure of some Industrial concerns viz., Sujatha Textile Mills, Nanjangud, Jawa Factory, Mysore, Sadividytala, Nanjangud to pay wages to their workers in respect of the period during which they were arrested under MISA.

SRI C. M. IBRAHIM (Minister for Labour & Civil Supplies).—I wish to make the following Statement